

॥ अथ श्रीगुरुस्तवराजः ॥

ब्रह्मस्थानसरोजमध्यविलसच्छीतांशुपीठ स्थितं,
स्फूर्जत्सूरुजचिं वराभयकरं कर्पूरकुन्दोज्ज्वलम् ।
श्वेतस्रग्बसनानुलेपनयुतं विद्युद्बुचा कान्तया,
संश्लिष्यार्धतनुं प्रसन्नवदनं ध्यायेच्छिरस्थं गुरुम् ॥ १ ॥

मोहध्वान्तमहान्धकारशमनं चक्षूंषि चोन्मीलयन्,
यश्चक्रे रुचिराणि तानि निलयाज्ञानाञ्जनाभ्यञ्जनैः ।
व्याप्तं यन्महसा जगत्रयमिदं तत्त्वप्रबोधोदयं,
तं वन्दे शिवरूपिणं निजगुरुं सर्वार्थसिद्धिप्रदम् ॥ २ ॥

रेवा सिन्धुसरस्वति त्रिपथगा सूर्यात्मजा कौशिकी,
गङ्गासागरसङ्गमाद्रितनया लौहित्य - शोणादयः ।
नैते तारयितुं भवन्ति कुशलाः यस्य प्रसादं विना,
तं वन्दे शिवरूपिणं निजगुरुं सर्वार्थसिद्धिप्रदम् ॥ ३ ॥

मातङ्गी भुवनेश्वरी च बगला धूमावती भैरवी,
ताराच्छिन्नशिरोधरा भगवती श्यामा रमा सुन्दरी ।
दातुं न प्रभवन्ति वाञ्छितफलं यस्य प्रसादं विना,
तं वन्दे शिवरूपिणं निजगुरुं सर्वार्थसिद्धिप्रदम् ॥ ४ ॥

काशी द्वारवती प्रयाग मथुराऽयोध्या गयावन्तिका,
माया पुष्करकाञ्चिकोत्कलगिरिश्री शैलविन्ध्यादयः ।
नैते तारयितुं भवन्ति कुशला यस्य प्रसादं विना,
तं वन्दे शिवरूपिणं निजगुरुं सर्वार्थसिद्धिप्रदम् ॥ ५ ॥

सत्कीर्तिः विमलं यशः सुकविता पाण्डित्यमारोग्यता,
वादे वाक्पटुता कुले चतुरता गाम्भीर्यमक्षोभिता ।
प्रागल्भ्यं प्रभुता गुणे निपुणता यस्य प्रसादाद्भवेत्,
तं वन्दे शिवरूपिणं निजगुरुं सर्वार्थसिद्धिप्रदम् ॥ ६ ॥

लोकेशो हरिरम्बिका स्मरहरो मातापिताभ्यागता,
आचार्याः कुलपूजिता यतिवरो वृद्धास्तथाभिक्षुकाः ।
नैते यस्य तुला ब्रजन्ति तुलया कारुण्यवारांनिधेः,
तं वन्दे शिवरूपिणं निजगुरुं सर्वार्थसिद्धिप्रदम् ॥ ७ ॥

ध्यानं दैवतपूजनं गुरुतपोदानाग्निहोत्रादयः,
पाठो होमनिषेवणं पितृमखा ह्यभ्यागतार्चा बलिम् ।
एते व्यर्थफला भवन्ति नियतं यस्य प्रसादं विना,
तं वन्दे शिवरूपिणं निजगुरुं सर्वार्थसिद्धिप्रदम् ॥ ८ ॥

यः पूर्वाभिमुखः कृताञ्जलिपुटः श्लोकस्तवेदं पठेत्,
पौरश्चर्यविधिं विनापि लभते मन्त्रस्यसिद्धिपराम् ।
नो विघ्नैः परिभूतये प्रतिदिनं प्राप्नोति पूजाफलं,
देहान्ते परमं पदं विजयते यद्योगिनां दुर्लभम् ॥ ९ ॥

॥ जय जय श्रीवामकेश्वरतन्त्रे श्रीपार्वतीश्वर संवादे श्रीगुरुस्तवराजः ॥



प्रातर्नमामि
कुब्जिका तन्त्रोक्त गुरुस्तोत्र

ॐ नमस्तुभ्यं महामन्त्रदायिने शिवरूपिणे ।
ब्रह्मप्रकाशाय संसारदुःखतारिणे ॥
अतिसौम्याय दिव्याय वीरायाज्ञानहारिणे ।
नमस्ते कुलनाथाय कुलकौलीन्यदायिने ॥
शिवतत्त्वप्रकाशाय ब्रह्मतत्त्वप्रकाशिने ।
नमस्ते गुरवे तुभ्यं साधकाभयदायिने ॥
अनाचाराचारभावबोधाय भावहेतवे ।
भावाभावविनिर्मुक्तमूर्तये गुरवे नमः ॥
नमस्ते शम्भवे तुभ्यं दिव्यभावप्रकाशिने ।
ज्ञानानन्दस्वरूपाय विभवाय नमो नमः ॥
शिवाय शक्तिनाथाय विद्यानाथाय सच्चिदे ।
कामरूपाय कामाय कामकेलिकलात्मने ॥
कुलपूजोपदेशाय कुलार्णवस्वरूपिणे ।
आस्त निजतच्छक्तिसमभावविभूतये ॥
नमस्तेस्तु महेशाय नमस्तेस्तु नमो नमः ।
प्रातरूत्थाय देवेशि ततो विद्या प्रसीदति ॥
कुलसम्भवपूजायामादौ यो न पठेदिदम् ।
विफला तस्य पूजा स्याद् अभिचाराय कल्पते ॥

शाश्वत प्रज्ञा

जीवन का हर एक कटु अनुभव गुरु के प्रति आपकी श्रद्धा की कसौटी है ।
ॐ विश्वानि देव सवितर्दुरितानि परा सुव । यद् भद्रं तन्न आ सुव ॥ यजुर्वेद ॥
- हे सकल जगत के उत्पत्तिकर्ता, समग्र ऐश्वर्ययुक्त शुद्धस्वरूप, सब सुखों के दाता
परमेश्वर, आप कृपा करके हमारे सम्पूर्ण दुर्गुण, दुर्व्यसन और दुःखों को दूर कर दीजिये।
जो कल्याणकारक गुण, कर्म, स्वभाव और पदार्थ हैं, वह सब हमको प्राप्त कराइये।

आत्मा सूक्ष्म से भी सूक्ष्म है। केवल बौद्धिक कुशती से
उसे प्राप्त नहीं किया जा सकता । इसका ज्ञान केवल
गुरुकृपा से प्राप्त हो सकता है।

